



बिहार गजट

असाधारण अंक

बिहार सरकार द्वारा प्रकाशित

1 माघ 1931 (श0)

(सं0 पटना 60) पटना, वृहस्पतिवार, 21 जनवरी 2010

सं0 1/विधि-111/2009-1229(1)

स्वास्थ्य विभाग

संकल्प

21 दिसम्बर 2009

विषय:-बिहार राज्य में चिकित्सा शिक्षा प्रक्षेत्र में सभी विधाओं में अध्ययनरत छात्रों/छात्राओं के छात्रवृत्ति में बढ़ोतरी के संबंध में।

स्वास्थ्य विभाग के संकल्प संख्या-467(1) दिनांक 2 जुलाई 2007 द्वारा बिहार राज्य में चिकित्सा शिक्षा प्रक्षेत्र में स्नातकोत्तर पाठ्यक्रम (रेजिडेंसी स्कीम) में डिग्री एवं डिप्लोमा में अध्ययनरत छात्रों/छात्राओं को निम्न रूप में छात्रवृत्ति का भुगतान किया जा रहा था:-

क्र.सं.	वर्ष	डिग्री कोर्स के लिए	डिप्लोमा कोर्स के लिए
1	प्रथम वर्ष	13,000 रु0 प्रतिमाह	13,000 रु0 प्रतिमाह
2	द्वितीय वर्ष	14,000 रु0 प्रतिमाह	14,000 रु0 प्रतिमाह
3	तृतीय वर्ष	15,000 रु0 प्रतिमाह	—

इसके अतिरिक्त एम0सी0एच0, प्लास्टिक सर्जरी के पाँच वर्षीय कोर्स में अध्ययनरत छात्रों/छात्राओं को प्रथम तीन वर्षों के लिए उपर्युक्त तालिका के अनुसार तथा चौथे एवं पाँचवें वर्ष के लिए 15,000 रु0 प्रतिमाह छात्रवृत्ति का भुगतान किया जा रहा था। साथ ही स्वास्थ्य विभागीय संकल्प संख्या-632(1) दिनांक 28 जुलाई 2006 एवं 979(1) दिनांक 29 नवम्बर 2007 द्वारा इन्टर्न्स, हाउसमैन (गृह चिकित्सक) तथा फिजियोथेरापी एवं अकुपेशनल थेरापी में इन्टर्न्स छात्रों/छात्राओं को क्रमशः 3,750 रु0 प्रतिमाह, 4,750 रु0 प्रतिमाह तथा 2,500 रु0 प्रतिमाह छात्रवृत्ति के रूप में भुगतान किया जा रहा था।

2. बिहार राज्य चिकित्सा/दंत शिक्षा प्रक्षेत्र/आयुर्वेदिक, युनानी एवं होमियोपैथी में स्नातकोत्तर पाठ्यक्रम (रेजिडेंसी स्कीम) में अध्ययनरत छात्रों/छात्राओं, प्रशिक्षणरत इन्टर्न्स एवं गृहचिकित्सकों तथा फिजियोथेरापी एवं अकुपेशनल थेरापी में इन्टर्न्स कर रहे छात्रों/छात्राओं की छात्रवृत्ति में वृद्धि किये जाने का प्रस्ताव सरकार के विचाराधीन था।

3. सम्यक विचारोपरान्त राज्य सरकार द्वारा बिहार राज्य चिकित्सा/दंत शिक्षा प्रक्षेत्र की सभी विधाओं में निम्न प्रकार छात्रवृत्ति (वृत्तिका) बढ़ाने का निर्णय लिया गया है:-

(क) स्नातकोत्तर (रेजिडेंसी स्कीम) :-

क्र.सं.	वर्ष	डिग्री कोर्स के लिए	डिप्लोमा कोर्स के लिए
1	प्रथम वर्ष	25,000 रु0 प्रतिमाह	25,000 रु0 प्रतिमाह
2	द्वितीय वर्ष	25,000 रु0 प्रतिमाह	25,000 रु0 प्रतिमाह
3	तृतीय वर्ष	25,000 रु0 प्रतिमाह	—

(ख) एम0सी0एच0 प्लास्टिक सर्जरी के पाँच वर्षीय कोर्स के प्रत्येक सत्र के लिए—25,000 रु0 प्रतिमाह।

स्नातकोत्तर पाठ्यक्रम में उक्त छात्रवृत्ति इस शर्त के साथ प्रदान की जाती है कि यदि कोई छात्र/छात्रा विषय विशेष में स्नातकोत्तर उपाधि पूरा किए बिना ही अन्य विषय में नामांकन लेता/लेती है तो स्नातकोत्तर के दौरान भुगतान की गई छात्रवृत्ति की राशि उन्हें लौटाना होगा। यह शर्त इस छात्रवृत्ति बढ़ोतरी के लागू किये जाने की तिथि से प्रभावी होगा।

(ग) इन्टर्नशिप छात्रवृत्ति — 7,000 रु0 प्रतिमाह।

(घ) जुनियरशिप छात्रवृत्ति — 8,000 रु0 प्रतिमाह।

(ङ) सीनियरशिप छात्रवृत्ति — 9,000 रु0 प्रतिमाह।

(च) फिजियोथेरापी एवं अकुपेशनलथेरापी में इन्टर्न्स छात्रवृत्ति — 4,500 रु0 प्रतिमाह।

4. उक्त बढ़ी हुई छात्रवृत्ति के व्यय भार का वहन संबंधित संस्थान के गैर योजना आय व्ययक के छात्रवृत्ति/वजीफा इकाई में उपबंधित राशि अथवा आवश्यकतानुसार अतिरिक्त राशि उपबंध कराकर किया जायेगा।

5. बढ़ी हुई छात्रवृत्ति का आर्थिक लाभ दिनांक 1 अप्रैल 2009 से देय होगा तथा तीन वर्षों के बाद ही छात्रवृत्ति की राशि में वृद्धि के संबंध में विचार किया जा सकेगा।

6. प्रस्ताव में मंत्रिपरिषद् की बैठक दिनांक 1 दिसम्बर 2009 के मद संख्या 16 में स्वीकृति प्राप्त है।

आदेश:—आदेश दिया जाता है कि इस संकल्प को सर्वसाधारण की जानकारी के लिए बिहार राजपत्र के आगामी असाधारण अंक में तुरंत प्रकाशित किया जाय।

बिहार—राज्यपाल के आदेश से,
डॉ० प्रमोद कुमार,
सरकार के उप—सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 60-571+100-डी0टी0पी0।

Website: <http://egazette.bih.nic.in>